

अब मदर डेयरी करेगी दूध की आपूर्ति

मोतिहारी | मोतिहारी प्रतिनिधि

केंद्रीय कृषि एवं किसान कल्याण मंत्री राधामोहन सिंह 19 जनवरी को कोटवा प्रखंड के मठबनवारी स्थित मदर डेयरी के आधुनिक दूध प्रसंस्करण प्लांट का उदघाटन करेंगे। इस मौके पर सूबे के डिप्टी सीएम सुशील कुमार मोदी सहित सूबे के कई मंत्री, विधायक व राजनेता मौजूद रहेंगे। जानकारी देते हुए मदर डेयरी के चेयरमैन दिलीप रथ ने बताया कि किसानों की आय बढ़ाने के प्रयास में एनडीडीबी क्षेत्र में डेयरी प्रथाओं के विकास में योगदान दे रही है।

इस नए दूध प्रसंस्करण प्लांट से क्षेत्र में कारोबार का स्थायी मॉडल प्रस्तुत करेगी, जिसे क्षेत्र में दूध की उत्पादकता बढ़ेगी। बापूधाम दूध उत्पादक कंपनी के गठन से किसानों को उनके उत्पाद का बेहतर रिटर्न मिलने लगा है। पैसा सीधे किसानों के बैंक खाते में जाता है। इससे जुड़े किसान राशन बोलसिंग प्रोग्राम, एआई सुविधा, पशुओं के लिए चारे व मिनरल के मिश्रण आदि से भी लाभान्वित होते हैं। जिससे उनके मवेशियों की उत्पादकता बढ़ी है। श्री रथ ने कहा कि गांधी के चम्पारण सत्याग्रह शताब्दी वर्ष के मौके पर वे यहां आए थे। मालूम हुआ कि यहां के पशुपालकों को



प्रेस कान्फ्रेंस में शामिल चेयरमैन दिलीप रथ (बीच में), एमडी संजीव खन्ना व अन्य।

19 को मंत्री करेंगे उदघाटन

- केन्द्रीय कृषि व किसान कल्याण मंत्री करेंगे उदघाटन
- प्रतिदिन एक लाख लीटर दूध की होगी प्रोसेसिंग

दूध का वास्तविक मूल्य नहीं मिलता है। सुधा की पकड़ इलाके में कम है। यहां के किसानों को मिलाकर बापूधाम मिल्क प्रोड्यूसर कंपनी लिमिटेड सहकारी संस्था दो अक्टूबर को गठित की गई है। किसानों को उनके दूध के अच्छे दाम मिल रहे हैं। समिति ने नौ सौ गांवों तक पहुंच बनाई है। सत्तर हजार लीटर दूध का प्रतिदिन कलेक्शन हो रहा है। दस दिन पर भुगतान के तौर पर किसानों के बैंक खाते में ढाई करोड़

रुपये भेजे जा रहे हैं। समिति में पचास प्रतिशत महिलाएं हैं। कहा कि कंपनी का लक्ष्य 1250 गांवों तक पहुंच बना प्रतिदिन दो लाख लीटर दूध कलेक्शन का है। डेढ़ साल में हमने 70 हजार लीटर कलेक्शन पहुंचा दिया है। कहा कि प्लांट की क्षमता एक लाख लीटर प्रतिदिन दूध प्रोसेसिंग की है। बीस हजार लीटर दूध की पैकिंग की सुविधा है। मदर डेयरी का दूध पूर्वी व पश्चिमी चम्पारण सहित छह जिलों में सुधा के दाम पर उपलब्ध होगा। क्षेत्र के लोगों को कम दाम में अच्छी क्वालिटी का दूध मिलेगा। उन्होंने इसको लेकर केन्द्रीय कृषि मंत्री राधा मोहन सिंह को धन्यवाद दिया। मौके पर मदर डेयरी फ्रूट एन्ड वेजिटेबल के एमडी संजीव खन्ना व मदर डेयरी के निदेशक सौगत मित्रा भी मौजूद थे।